

ಸಾಕ್ಷಿಗೆ ಪ್ರಮಾಣ ವಚನ ಬೋಧಿಸಲಾಯಿತುಮುಂದುವರಿದ ಪಾಟೀ ಸವಾಲು:- ಶ್ರೀ. ಕೆ.ಕೆ.ಎನ್. ವಕೀಲರಿಂದಆರೋಪಿಯ ಪರವಾಗಿ

15. 10 ಪವನ್ ಬಂಗಾರವನ್ನು ಹಿಂಪಡೆಯುವಾಗ ನೀವು ಭದ್ರತೆಗಾಗಿ ಪಡೆದುಕೊಂಡ ಚೆಕ್ಕುಗಳನ್ನು ಹಿಂದುರಿಗಿಸಿಲ್ಲ ಎಂದರೆ ಸಾಕ್ಷಿಯು ಚೆಕ್ಕಿನ ವ್ಯವಹಾರವೇ ಬೇರೆ ಎಂದು ಹೇಳುತ್ತಾರೆ. ನಿಪಿ 6 ರ ದಾಖಲಾತಿಯನ್ನು ವಕೀಲರ ಕಚೇರಿಯಲ್ಲಿ ತಯಾರಿಸಲಾಗಿದೆ. ಆದರೆ ವಕೀಲರ ಹೆಸರು ನಿಪಿ 6 ರಲ್ಲಿ ಉಲ್ಲೇಖ ಇರುವುದಿಲ್ಲ. ನಿಪಿ 6 ರ ದಾಖಲಾತಿಯನ್ನು ದುರ್ಲಾಭ ಪಡೆಯುವ ಉದ್ದೇಶದಿಂದ ತಾಣೆಯಲ್ಲಿ ತಯಾರಿಸಲಾಗಿದೆ ಎಂದರೆ ಸರಿಯಲ್ಲ. ನಿಪಿ 6 ರಲ್ಲಿ 12 ಪವನ್ ಚಿನ್ನ ಎಂದು, ಹಿಂಬರಹ ನೀಡುವಾಗ 10 ಪವನ್ ಚಿನ್ನವನ್ನು ಹಿಂಪಡೆದು ಕರಾರನ್ನು ಮುಕ್ತಾಯಗೊಳಿಸಿದ್ದೇನೆ ಎಂದರೆ ಸರಿ. ಸಾಕ್ಷಿ ಮುಂದುವರೆದು ಕರಾರು ಮಾಡುವ ಸಮಯದಲ್ಲಿ ಚಿನ್ನದ ನಿಖರವಾದ ತೂಕ ಗೊತ್ತಿರಲಿಲ್ಲ ಎಂದು ಹೇಳುತ್ತಾರೆ. ಸಾಕ್ಷಿಗೆ ಒಂದು ದಾಖಲಾತಿಯನ್ನು ತೋರಿಸಲಾಗಿ, ಸಾಕ್ಷಿಯು ಅದರಲ್ಲಿ ನನ್ನ ಸಹಿ ಇದೆ ಎಂದು ಹೇಳುತ್ತಾರೆ. ಸದರಿ ದಾಖಲಾತಿಯನ್ನು ನಿಡಿ 1 ಎಂದು ಗುರುತಿಸಲಾಯಿತು.

16. ನಿಪಿ 6 ರಲ್ಲಿ ಇರುವ ವಿಚಾರಗಳು ಸತ್ಯ. ನಿಪಿ 6 ರಲ್ಲಿ ಒಂದೇ ಚೆಕ್ಕು ನಂಬರನ್ನು ಎರಡು ಬಾರಿ ಉಲ್ಲೇಖಿಸಿದ್ದು, ಅದು ತಪ್ಪಾಗಿದೆ. ನಿಪಿ 6 ರ ಕರಾರು ಎರಡು ಚೆಕ್ಕುಗಳಿಗೆ ಸಂಬಂಧಪಟ್ಟಂತೆ ಆಗಿರುತ್ತದೆ. ನಾನು ಆರೋಪಿಯ ವಿರುದ್ಧ ತಾಣೆಯಲ್ಲಿ ಬಂಗಾರದ ವಿಚಾರವಾಗಿ ದೂರು ಸಲ್ಲಿಸಿದ್ದು, ಆರೋಪಿಯು ನನಗೆ ಬಂಗಾರವನ್ನು ಹಿಂದಿರುಗಿಸಿರುತ್ತಾರೆ, ಆದರೆ ನಾನು ಅವರಿಗೆ ಚೆಕ್ಕುಗಳನ್ನು ಹಿಂದಿರುಗಿಸಿಲ್ಲ ಎಂದರೆ ಸರಿಯಲ್ಲ. ನಿಪಿ 1 ನ್ನು ಆರೋಪಿಯೇ ಭರ್ತಿ ಮಾಡಿರುತ್ತಾರೆ.

17. ರೂ. 10,00,000/- ಹಣವನ್ನು ನಾನು ಎರಡು ಕಂತುಗಳ ಮೂಲಕ ಆರೋಪಿಗೆ ನೀಡಿರುತ್ತೇನೆ. ಆ ಸಮಯದಲ್ಲಿ ತಕ್ಷಣ ಕರಾರು ಆಗಿಲ್ಲ ಎಂದರೆ ಸರಿಯಲ್ಲ. ತಲಾ ರೂ. 5 ಲಕ್ಷದಂತೆ ಎರಡು ಬಾರಿ ನೀಡಿರುತ್ತೇನೆ. ಚೆಕ್ಕುಗಳಲ್ಲಿ ರೂ. 8 ಲಕ್ಷ ಮತ್ತು ರೂ. 2 ಲಕ್ಷ ಎಂದು ಆರೋಪಿಯೇ ಬರೆದು ಕೊಟ್ಟಿರುತ್ತಾರೆ. ನಾನು ಎರಡು ಬಾರಿ ತಲಾ ರೂ. 5 ಲಕ್ಷದಂತೆ ಆರೋಪಿಗೆ ಹಣ ನೀಡಿಲ್ಲ ಎಂದರೆ ಸರಿಯಲ್ಲ. ಸದರಿ ಹಣವನ್ನು ನಗದು ಮೂಲಕ ನೀಡಿರುತ್ತೇನೆ.

ಈ ಹಂತದಲ್ಲಿ ಮುಂದುವರೆದು ಪಾಟೀ ಸವಾಲಿಗಾಗಿ ಕಾಲಾವಕಾಶ ಕೋರಿದ್ದು,
ಕಾಲಾವಕಾಶ ನೀಡಲಾಯಿತು.
(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನಕ್ಕೆ ತಕ್ಕಂತೆ ಬೆರಳಚ್ಚು ಮಾಡಿಸಲಾಯಿತು)

ಓ.ಹೇ.ಕೇ. ಸರಿ. ಇದೆ.

ಸಹಿ/-
ಹಿರಿಯ ಸಿವಿಲ್ ನ್ಯಾಯಾಧೀಶರು
ಮತ್ತು ಜೆ.ಎಂ.ಎಫ್.ಸಿ, ಬೆಳ್ತಂಗಡಿ